

सन २०१३-१४ या आर्थिक वर्षात जवाहरलाल नेहरू राष्ट्रीय नागरी पुनर्निर्माण अभियानातील लहान व मध्यम शहरांच्या पायाभूत सोयी-सुविधांचा विकास कार्यक्रम (UIDSSMT) अंतर्गत वैजापूर नगरपरिषदेच्या मंजूर पाणी पुरवठा योजनेस पुरक अनुदान वितरित करण्याबाबत.

**महाराष्ट्र शासन  
नगर विकास विभाग**

**शासन निर्णयक्रमांक: पूरक- २०१३/प्र.क्र.३३६/नवि-३३**

मंत्रालय,  
मुंबई-४०० ०३२,  
तारीख:१६ जानेवारी, २०१४.

**वाचा -**

- १) शासन निर्णय क्रमांक पूरक- २०१२/ प्र.क्र.१२७/०९/नवि-३३, दिनांक ३१ ऑगस्ट, २००९.
- २) नगरपरिषद प्रशासन संचालनालयाचे पत्र क्रमांक नपप्रस/UIDSSMT/ वैजापूर DSR Diff /२०१३/ क.१३, दिनांक २८/०९/ २०१३.

**प्रस्तावना -**

नागरीकरणाचा वाढता वेग व व्याप्ती विचारात घेऊन केंद्र शासनाने देशातील लहान व मध्यम शहरांमध्ये पायाभूत सोयी-सुविधा उपलब्ध करून देण्यासाठी जाहीर करण्यात आलेल्या जवाहरलाल नेहरू राष्ट्रीय नागरी पुनर्निर्माण अभियानाचे उप-अभियान लहान व मध्यम शहरांकरिता पायाभूत सोयीसुविधांचा विकास कार्यक्रम (UIDSSMT) अंतर्गत राज्यातील “वैजापूर” या नागरी स्थानिक स्वराज्य संस्थेकरिता केंद्र शासनाच्या मान्यतेने पाणी पुरवठाच्या प्रकल्पांची अंमलबजावणी केली जात आहे.

सदरहू अभियानाच्या मार्गदर्शक तत्वानुसार केंद्र शासनाने मंजूर केलेल्या प्रकल्प किंमतीपैकी केंद्र शासन, राज्य शासन व नागरी स्थानिक स्वराज्य संस्था यांच्या हिश्याचा मंजूर आकृतिबंध पुढीलप्रमाणे आहे :-

UIDSSMT अंतर्गत मंजूर प्रकल्पाची एकूण किंमत	केंद्र शासनाचा हिस्सा	राज्य शासनाचा हिस्सा	नागरी स्थानिक स्वराज्य संस्थेचा हिस्सा
१००%	८० %	१०%	१०%

या योजनेतर्गत केंद्र शासनाचा निधी प्राप्त होण्यासाठी केंद्र शासनासोबत राज्य शासन व संबंधित नागरी स्थानिक स्वराज्य संस्थेने सक्तीच्या व वैकल्पीक सुधारणा क्षेत्रात प्रगती करण्याबाबत करारनामा केला आहे. सदरहू अभियानांतर्गत केंद्र शासन व राज्य शासना मार्फत “वैजापूर” नगर परिषदेस अनुक्रमे २७.९२४८ कोटी व ३.४९०६ कोटी एवढा निधी वितरीत करण्यात आलेला आहे.

संदर्भाधीन शासन निर्णयानुसार लहान व मध्यम शहरांसाठी पायाभूत सुविधांचा विकास कार्यक्रमांतर्गत (UIDSSMT) मंजूर प्रकल्पाच्या दरसूचीतील फरकामुळे प्रकल्पांच्या अंदाजपत्रकीय किंमतीत होणाऱ्या वाढीच्या ५० टक्के रक्कम पुरक अनुदान स्वरूपात राज्यशासनाकडून संबंधीत नागरी स्थानिक स्वराज्य संस्थाना उपलब्ध करून देण्यात येते. तथापि देण्यात येणाऱ्या पुरक अनुदान रकमेचे वितरण केंद्र शासनाकडून दुसऱ्या हप्त्याच्या अनुदानाचे वितरण झाल्यानंतर तसेच दुसऱ्या हप्त्याच्या अनुदानाचा संपूर्ण खर्च नागरी स्वराज्य संस्थेकडून झाल्यानंतर करण्यात येते. त्यानुसार वैजापूर नगरपरिषदेच्या पाणी पुरवठा योजनेस दरसूचीतील झालेल्या फरकामुळे होणाऱ्या वाढीसाठी ५० टक्के पुरक अनुदान देण्याची बाब शासनाच्या विचाराधीन होती.

### शासन निर्णय -

खालील तक्त्यात दर्शविल्याप्रमाणे लहान व मध्यम शहरांच्या पायाभूत सोईसुविधांचा विकास कार्यक्रम या उपअभियानांतर्गत वैजापूर नगरपरिषदेच्या मंजूर पाणी पुरवठा योजनेस निधी पुरक अनुदान स्वरूपात वितरित करण्यास मंजुरी देण्यात येत आहे. सदर रकमांचे वितरण पुरक अनुदान म्हणून करण्यात येत आहे.

(रूपये कोटीत)

अ.क्र.	नगरपरिषद	प्रकल्प	प्रकल्पाची मूळ किंमत	निविदा मंजूर केलेल्या वर्षाच्या दरसूचीनुसार होणारी प्रकल्पाची किंमत	दर सूचीतील फरकामुळे प्रकल्प किंमतीत झालेला फरक	प्रकल्प किंमतीतील फरकाच्या रकमेपैकी ५० टक्के अनुज्ञेय अनुदान	वितरित करावयाचे पुरक अनुदान
१	२	३	४	५	६	७	८
१	वैजापूर	पाणी पुरवठा योजना	३४.९०६०	४२.६८५१	७.४७७८ (Insurance, Municipal Area व Contingency Charges वजा जाता)	३.७३८९	३.७३८९

०२. यासाठी नगरपरिषद प्रशासन संचालनालय, वरली, मुंबई यांना नियंत्रण अधिकारी म्हणून घोषित करण्यात येत आहे व जिल्हा प्रकल्प अधिकारी, औरंगाबाद यांना आहरण व संवितरण अधिकारी म्हणून घोषित करण्यात येत आहे. जिल्हा कोषागार अधिकारी, औरंगाबाद यांनी सदर अनुदान रूपये तीन कोटी त्र्याहत्तर लक्ष एकोणनव्वद हजार (रूपये ३,७३,८९,०००/-) इतक्या रक्कमेचा धनादेश मुख्याधिकारी, वैजापूर नगरपरिषद, वैजापूर, जिल्हा औरंगाबाद (Chief Officer, Vaijapur Municipal Council, Vaijapur, Dist-Aurangabad) या नावे काढून तो जिल्हा प्रकल्प अधिकारी, औरंगाबाद यांच्याकडे

सुपूर्द करावा. जिल्हा प्रकल्प अधिकारी, औरंगाबाद यांनी सदर रक्कमेचे वितरण वैजापूर नगरपरिषदेस तात्काळ करावे व केलेल्या कार्यवाहीचा अहवाल शासनास सादर करावा.

०३. वर नमूद नागरी स्थानिक स्वराज्य संस्थेने त्रिपक्षीय करारनाम्यात नमूद केलेल्या सुधारणांबाबत वर्षनिहाय केलेली प्रगती पाहून तसेच वितरित केलेल्या अनुदानाचे विनियोग प्रमाणपत्र देणे संबंधीत नगरपरिषदेवर बंधनकारक राहिल.

०४. केंद्र शासनाकडून प्रत्यक्ष पाहणीद्वारे या योजनेअंतर्गत प्रकल्पाच्या अंमलबजावणीच्या तसेच सुधारणा क्षेत्रातील प्रगतीचा आढावा घेण्यात येईल. सदर नागरी स्थानिक स्वराज्य संस्थांनी दर ३ महिन्यांनी राज्यस्तरीय नोडल एजन्सीमार्फत राज्य तसेच केंद्र शासनाच्या हिश्याच्या अनुदानाच्या विनियोगाबाबतचा अहवाल राज्य शासन तसेच केंद्र शासनास सादर करावा.

०५. प्रस्तुत योजनेतर्गत सर्व प्रकल्पांची अंमलबजावणी पुर्ण झाल्यानंतर या योजनेमधून काय साध्य झाले याबाबतचा अहवाल सदर नागरी स्थानिक स्वराज्य संस्थांनी राज्य शासन व केंद्र शासनास सादर करावा.

०६. वैजापूर नगरपरिषदेस देण्यात येणा-या अनुदान रूपये तीन कोटी त्र्याहत्तर लक्ष एकोणनव्वद हजार (रूपये ३,७३,८९,०००/-) इतक्या रक्कमेचा खर्च हा नगर विकास विभाग- मागणी क्रमांक एफ- २, २२१७, नगर विकास, (००) (६७) जवाहरलाल नेहरू राष्ट्रीय नागरी पुनर्निर्माण अभियान/ लहान व मध्यम शहरांच्या पायाभूत सुविधांचा विकास कार्यक्रम/ लहान व मध्यम शहरांच्या एकात्मिक विकास कार्यक्रम या योजनांतर्गत प्रकल्पाची कामे पूर्ण करण्यासाठी राज्यातील नगरपरिषदांना अतिरिक्त अनुदाने (२२१७८१४६) ३१, सहाय्यक अनुदान (वेतनेतर), दत्तमत, १९२- नगरपरिषदांना सहाय्य या लेखशिर्षामधून सन २०१३-१४ या आर्थिक वर्षातील मंजूर तरतूदीतून भागविण्यात यावा.

०७. सदर शासन निर्णय हा वित्त विभागाच्या अनौपचारिक संदर्भ क्रमांक ६२६/व्यय ३, दिनांक १७/१२/२०१३ अन्वये प्राप्त सहमतीनुसार निर्गमित करण्यात येत आहे. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०११६१३२६१३७२२५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सीमा ढमढेरे)

सह सचिव, महाराष्ट्र शासन

प्रत,

१. महालेखापाल (लेखा व अनुज्ञेयता)-१, मुंबई.

२. महालेखापाल (लेखा व अनुज्ञेयता)-२, नागपूर.
३. प्रधान सचिव, वित्त, नियोजन विभाग, मंत्रालय, मुंबई.
४. अपर मुख्य सचिव, नियोजन विभाग, मंत्रालय, मुंबई.
५. प्रधान सचिव, वित्त विभाग, मंत्रालय, मुंबई.
६. प्रधान सचिव, पाणी पुरवठा व स्वच्छता विभाग, मंत्रालय, मुंबई.
७. आयुक्त तथा संचालक, नगरपरिषद प्रशासन संचालनालय, वरळी, मुंबई तथा नोडल एजन्सी.
८. उप सचिव (नवि-४), नगर विकास विभाग, मंत्रालय, मुंबई.
९. उप सचिव (नवि-५), रोख शाखा, नगर विकास विभाग, मंत्रालय, मुंबई.
१०. जिल्हाधिकारी, औरंगाबाद.
११. जिल्हा प्रकल्प अधिकारी, औरंगाबाद.
१२. जिल्हा कोषागार अधिकारी, औरंगाबाद.
१३. मुख्याधिकारी, वैजापूर नगरपरिषद, वैजापूर, जि.औरंगाबाद
१४. निवडनस्ती, नवि-३३